

Script of Morning Gojri News Bulletin 22 August 2024 at 1015Hrs

مارننگ گو جری نیوز بلیٹن مورخہ 22 اگست 2024

یوہ آکا شوانی جموں بے عبدالرحمن تین خبر سُنو۔

PM Poland

وزیر اعظم جناب نریندر مو دی جہیڑا کہ ان دینیں پولینڈ غا سرکارِ دورہ ور ہیں اج وادسو مانہ پولینڈ غا اپنا ہم منصب ڈونلڈ ٹسک سنگ وفود سطح غی بات چیت کرینگا۔ دوہا لیڈراں غی بات چیت متوقع طور دوہا ملکاں غا دو طرفہ تعلقات تے کئی دوجا معاملات ور تبادلہ خیال با رے رہ گی۔ اس میٹنگ غے دوران کئی وسیع وقوع دریافت کرن غو وی موقعو میسر آوے گو۔ میٹنگ مانہ پولینڈ غا صدر انڈریج ڈودا سنگ وی اُن غی ملاقات وے گی۔ اس تین پہلاں وزیر اعظم جناب مو دی غو اُت رسمی طور سواکت کیو گیو۔ اج سویرے اُنہاں نے نامعلوم سپا ہیاں غی ثربت ور چادر چڑھائی۔

Assembly Elections

اسمبلی انتخابات غا اعلان توں بعد مرکزی زیر انتظام علاقہ جموں کشمیر مانہ سیا سی سرگرمی تیزی پکڑتی جا رہی ہیں۔ کیونجے اِت سیا سی جماعت اپنا سیا سی پرچار نانہ تیز کرتاں واں اپنا حق مانہ حمایت حاصل کرن غی خاطر ووٹراں نانہ اپنے پا سے لبھا رہیا ہیں۔ واضع رہ جے چناؤ کمیشن غی طرفوں جا ری کیا گیا شڈیول غے مطابق جموں کشمیر مانہ اسمبلی چناؤ 3 مرحلاں مانہ کروایا جا نیں گا تے اس سلسلہ مانہ پہلا مرحلہ غے تحت 18 ستمبر نانہ ووٹ کھلیا جا نیں گا اور تمام مرحلاں غا انتخابات غا نتائج غو اعلان 4 اکتوبر نانہ کیو جا ئے گو۔

Rahul JK

لوک سبھا مانہ حذب اختلاف غا لیڈر راہل گا ندھی تے کانگریس غا صدر ملک ارجن کھڑگے اج سرینگر تے پھر جموں مانہ کانگریس کا رکنان سنگ خطاب کرینگا تے تو قعو بے جے وے سرینگر مانہ اک پر یس کانفرنس سنگ وی خطاب کریں گا۔ دوئے کانگریس لیڈر جموں کشمیر غا اپنا دو روزہ دورہ ور کل شام سرینگر پُجیا ہیں۔ جس دوران وے اِت آتا اسمبلی چناؤ با رے جماعت غی تیاریاں تے اس چناؤ گا سلسلہ مانہ نیشنل کانفرنس سنگ سیا سی اتحاد بنان با رے صورتحال غو جائزو لیں گا۔ جناب راہل گا ندھی تے کھڑگے نیشنل کانفرنس سنگ اتحاد بنان غا ممکنات تلاش رہیا ہیں تے تو قعو بے جے وے اس سلسلہ مانہ نیشنل کانفرنس غا صدر ڈاکٹر فاروق عبداللہ، نائب صدر نیشنل کانفرنس عمر عبداللہ سنگ ملاقات کرینگا۔

BJP

بھارتیہ جنتا پارٹی غا جموں کشمیر با رے تنظیمی جنرل سیکریٹری اشوک کول نے کل کہیو بے جے جموں کشمیر غا لوگ آتا اسمبلی چناؤ مانہ بھارتیہ جنتا پارٹی غی حمایت کرتاں واں کامیاب بناویں گا۔ کیونجے بی جے پی غی سربراہی آلی مرکزی حکومت غے تحت جموں کشمیر مانہ صورتحال بہتر ہوئی ہے۔ تے اس خطہ مانہ امن و قانون بحال ہو وے ہے۔

PDP

پیپلز ڈیموکریٹک پارٹی غی صدر تے جموں کشمیر غی سابقہ وزیر اعلیٰ محترمہ محبوبہ مفتی نے کل کہیو ہے جے اُن غی جماعت وقار سنگ امن غی خواہاں ہے، نہ کہ قبرستان غی خاموشی۔ محترمہ محبوبہ مفتی نے اِن گلاں غو اظہار پارٹی ہیڈ کوارٹر ور نامور گجر لیڈر تے سابقہ ممبر قانون ساز اسمبلی چودھری قمر حسین غی جماعت مانہ شمولیت پارے اک تقریب غے دوران ذرائع ابلاغ سنگ خطاب کرتاں واں کیو۔

NC

جموں کشمیر نیشنل کانفرنس غا جنرل سیکریٹری علی محمد ساگر نے کل حکومت غی نکتہ چینی کرتاں واں کہیو ہے جے حکومت جموں کشمیر غا لوکاں غی سیاسی و ترقیاتی توقعات مانہ پوراں کرن مانہ ناکام رہی ہے۔ اُنہاں نے ذمہ دار حکومت ور طنز کرتاں واں کہیو ہے جے جموں کشمیر غا لوکاں مانہ مصیبت تے مایوسی غی ناقابل تصور گہرائی مانہ تکہیل دتو گیو ہے۔

Apni Party Manifesto

اپنی پارٹی جماعت غی طرفوں کل جموں کشمیر مانہ آتا اسمبلی انتخابات پارے انتخابی منشور جار کیو گیو ہے۔ جس مانہ کہیو گیو ہے جے یاہ جماعت جموں کشمیر مانہ ریاست غو درجو بحال کروان بارے لڑے گی۔ اک پریس کانفرنس سنگ خطاب کرتاں واں اپنی پارٹی غا جنرل سیکریٹری رفیع احمد میر نے کہیو ہے جے جموں کشمیر مانہ واپس ریاست غو درجو دوان پارے یاہ جماعت جدو جہد کرے گی۔ اپنی پارٹی جماعت غی طرفوں یوہ وی وعدو کیو گیو ہے جے ات زمین تے روزگار غا تحفظ مانہ یقینی بنایو جائے گو۔ کشمیری پنڈتاں مانہ واپس کشمیر بسایو جائے گو۔ سردیاں غے دوران کشمیر خطہ مانہ 5 سو یونٹ مفت بجلی دستیاب کروانی جائے گی تے جموں کشمیر غی منفرد شناخت مانہ پجان پارے گجھ شمال مشرقی ریاستاں غی طرز ور دفعہ 371 مانہ لاگو کروان پارے وی کوشش کی جائیگی۔

Command Centre

جموں کشمیر مانہ آتا اسمبلی چناؤ غے دوران غلط اطلاعات غا پھیلاؤ مانہ روکن پارے تے انتخابی عمل غی سالمیت مانہ برقرار رکھن پارے چیف الیکٹورل افسر غا جموں تے سرینگر دوہاں دفتراں مانہ کمانڈ و کنٹرول مرکز قائم کیا گیا ہیں۔ اسے طرح تمام 20 ضلعان غا ڈپٹی کمشنراں غا دفاتر مانہ وی چھوٹی طرز غا 24 گھنٹا چلن آلا کنٹرول روم وی قائم کیا گیا ہیں۔ ان مرکزیاں مانہ جدید ٹیکنالوجی سنگ جوڑیو گیو ہے۔

Amity Poonch

بھارتیہ فوج غی طرفوں سیالان پونچھ مانہ اک ہم آہنگی میٹنگ منعقد کرانی گئی۔ جس غے دوران فوج تے عوام بشکار رابطاں مانہ بدھان پارے تبادلہ خیال ہوؤ۔

اس غے نال ہی خبراں غو یوہ بلیٹن ختم ہوؤ۔